



ГРАД СКОПЈЕ

ПРЕДЛАГАЧ: **Градоначалник на Град Скопје**

ИЗГОТВУВАЧ: **Сектор за јавни дејности**

ПРЕТСТАВНИК: **Секретар на Град Скопје**

ПОВЕРЕНИК: **Раководител на Сектор за
јавни дејности**

ПРЕДЛОГ - ПРОГРАМА

за финансирање на јавните установи и активностите од областа на
културата од интерес на Град Скопје за 2023 година

Скопје, декември 2022 година

ПРЕДЛОГ

Врз основа на член 36, став 1, од Законот за локалната самоуправа, (Сл. Весник на РМ бр.02/02) и член 10 став 1 точка 5 од Законот за Градот Скопје („Службен весник на РМ“ бр. 55/04 и 158/11), а во врска со член 7 став 3 од Законот за културата (Сл. Весник на РМ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61,15, 154/15, 39/16, 11/18 и 11/18) Советот на Град Скопје на ___- та седница, оддржана на ___.2022 година, донесе

ПРОГРАМА

за финансирање на јавните установи и активностите од областа на културата од интерес на Град Скопје за 2023 година

I. ПРЕДМЕТ НА ПРОГРАМАТА

Предмет на оваа Програма се активностите што ќе се реализираат во текот на 2023 година, а преку кои што ќе се имплементираат надлежностите на Градот Скопје во областа на културата и ќе се дефинира локалниот интерес во културата. Со оваа Програма е опфатено финансирањето и работата на јавните установи од областа на културата чиј основач е Град Скопје, како и реализација на проекти што ќе бидат реализирани од страна на други физички и правни лица од областа на културата кои што делуваат на подрачјето на Град Скопје во областа на културата, а кои ќе бидат избрани по пат на јавни повици или постапка за јавни набавки.

Град Скопје во рамките на своите надлежности во областа на културата согласно Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16, 11/18 и 11/18), посебните закони од областа на културата: Закон за музеите („Службен весник на Република Македонија бр.66/04, 89/08, 116/10, 51/11, 88/15, 152/15 и 39/16 и Службен весник на Република Северна Македонија бр. 103/21), Закон за библиотеките („Службен весник на Република Македонија“, бр. 66/04, 89/08, 116/10, 51/2011, 88/15, 152/15 и 39/16 и Службен весник на Република Северна Македонија бр. 122/21), Законот за локалната самоуправа („Службен весник на Република Македонија“ бр.05/02), Законот за установите („Службен весник на Република Македонија“ бр 32/05,120/05 и 51/11 и „Службен весник на Република Северна Македонија бр. 99/22) Законот за Град Скопје („Службен весник на Република Македонија“ бр. 55/04 и 158/11) има право да:

- Дава институционална и финансиска поддршка на културните установи и проекти од значење за Град Скопје;
- Врши негување на фолклорот, обичаите, старите занаети и слични културни вредности;
- Организира манифестации од областа на културата, поттикнува разновидни специфични форми на творештво и
- Одбележува настани и личности од значење за општината.

II. ЦЕЛ НА ПРОГРАМАТА

Главна цел на Програмата за финансирање на активностите од областа на културата од интерес на Градот Скопје за 2023 година, е да го дефинира локалниот интерес во културата преку поддршка на современи и нови форми на делување во областа на културата и уметноста, поддршка на веќе потврдените вредности во културата и уметноста, поддршка и поттикнување на различните форми на традиционални изразувања на граѓаните на град Скопје, промоцијата на културното наследство, работата на јавните установи во надлежност на Град Скопје и други активности во рамките на законските овластувања.

- Град Скопје ќе го остварува локалниот интерес во културата во текот на 2023 година и преку обезбедување на институционална и логистичка поддршка на активностите кои поттикнуваат меѓународна и меѓуопштинска соработка во областа на културата со разни меѓународни и домашни субјекти од областа на културата, локални самоуправи, национални управни тела и други сродни организации,
- Град Скопје, исто така, може да го остварува локалниот интерес во културата во 2023 година и преку обезбедување на логистичка и институционална поддршка на проекти и активности на други чинители од областа на културата кои не се финансирани преку Буџетот на Град Скопје за 2023 година, доколку се утврди дека се од посебен интерес и значење за градот Скопје,
- Просторот во 8-те установи од областа на културата во сопственост на Град Скопје, во термините што установите не го користат за реализација на сопствената програма, може да се отстапи за користење на субјекти чии програми и активности се дел од оваа Програма, по предходно добиено мислење од Градот Скопје.

III. ФИНАСИРАЊЕ

Финансирањето на локалниот интерес во културата се врши од Буџетот на Град Скопје и од Буџетот на Република Северна Македонија преку Буџетот на Град Скопје и тоа преку наменска блок-дотација во износ од **192.758.000 денари**, во што се вклучени платите, со средства во висина од **173.059.000 денари** и тековните трошоци и програмите, со средства во висина од **19.699.000 денари**.

За подмирување на тековни трошоци и програми блок дотацијата е распределена на следниот начин и тоа: Програма K1 - Библиотечна дејност – **5.418.000 денари**, K2 - Музичко-сценска дејност – **8.601.000 денари**, K3 - Музејска и кинотечна дејност – **5.680.000 денари** и од Буџетот на Град Скопје преку: Програма K4 - Културни манифестации и творештво денари – 25.100.000 денари, K2 - Музичко-сценска дејност – 1.300.000 денари, Програма KA0 – Културни манифестации и творештво (капитални расходи) – 13.140.000 денари, Програма JO – 700.000 денари

За остварување на локалниот интерес во културата од Буџетот на Град Скопје за 2023 година се предвидени вкупно 232.998.000 денари
--

Финансирањето на локалниот интерес во културата на Град Скопје, како и реализацијата на оваа програма ќе се одвива преку три (3) програмски сегменти:

- А) Финансирање на јавните установи од областа на културата,**
- Б) Финансирање на манифестации, проекти и творештво преку кои што се остварува локалниот интерес во културата,**
- В) Финансирање на капитални инвестиции во културата.**

А) Финансирање на јавните установи од областа на културата

Со програмата за финансирање на културата опфатено е финансирањето на осум (8) јавни установи од областа на културата чиј основач е Град Скопје: ЈУ Младински културен центар, ЈУ Зоолошка градина, ЈУ „Универзална сала“, ЈУ Музеј на град Скопје, ЈУ Градска библиотека „Браќа Миладиновци“, ЈУ Дом на културата „Кочо Рацин“, ЈУ Детски културен центар „Карпош“ и ЈУ Културно информативен центар.

За реализирање на функцијата и дејноста на јавните установи од областа на културата, преку блок-дотацијата, во Буџетот на Град Скопје за 2023 година рапределена во програмите К1, К2 и К3 се издвојуваат средства во висина од 19.699.000 денари. Со овие финансиски средства, ќе се оствари подмирување на тековно - оперативните расходи на установите (парно греење, електрична енергија, вода, трошоци за комуникација, транспорт и друго) и тоа:

ИМЕ НА УСТАНОВА	К1 Библиотечна дејност	К2 Музичко и сценско-умет ничка дејност	К3 Музејска и кинотечна дејност	ВКУПНО
ЈУ Библиотека „Браќа Миладиновци“	5.418.000	/	/	5.418.000
ЈУ Младински културен центар	/	4.908.000	/	4.908.000
ЈУ Културно информативен центар	/	1.573.000	/	1.573.000
ЈУ „Универзална сала“	/	645.000	/	645.000
ЈУ Дом на култура „Кочо Рацин“	/	766.000	/	766.000
ЈУ ДКЦ „Карпош“	/	709.000	/	709.000
ЈУ Музеј на град Скопје	/	/	2.779.000	2.779.000
ЈУ Зоолошка Градина	/	/	2.901.000	2.901.000
СЕ ВКУПНО	5.418.000	8.601.000	5.680.000	19.699.000

Б) Финансирање на манифестации, проекти и творештво преку кои се остварува локалниот интерес во културата,

Оваа програма се финансира преку Програма К4 - Културни манифестации и творештво, Програма К2 – Музичко сценска дејност и Програма Ј0, со вкупен износ од **27.100.000 денари**.

Во оваа програма влегуваат активности, манифестации, творештво, фестивали и проекти од областа на културата како дел од програмските активности што ќе се реализираат од страна на јавните установите од областа на културата, чиј основач е Град Скопје, но и програми чие остварување ќе биде во надлежност на Секторот за јавни дејности - Одделение за култура, а ќе се

реализираат од страна на други чинители избрани по пат на соодветна постапка и тоа:

1. ЈУ Младински културен центар 4.500.000 денари	Работа и дејност на Градското кино „Милениум“	2.500.000
	Ликовна програма	200.000
	„Млад отворен театар 2023“	400.000
	Филмска програма	400.000
	Ансамбли на МКЦ	300.000
	Музичка програма	300.000
	Литературна програма	200.000
	МКЦ за Скопје	200.000
2.ЈУ Културно информативен центар 2.000.000 денари	„Звукот на Скопје“	600.000
	Ликовна дејност	400.000
	Литературна дејност	100.000
	Музичка дејност	400.000
	Скопје култ	500.000
3. ЈУ Музеј на град Скопје 2.000.000 денари	Визуелни уметности	300.000
	Финансирање на проекти од областа на музејската дејност	500.000
	Меѓународни гостувања	300.000
	Одбележување на „26 Јули“ - Денот на катастрофалниот земјотрес во Скопје во 1963 година	600.000
	Одбележување на „13 Ноември“	300.000
4. ЈУ „Универзална сала“ 2.000.000 денари	Скопје Европски град на културата 2028	500.000
	„Фестивал на светлината“	500.000
	„Бела ноќ 2023“	500.000
	Монографија за Универзална сала	200.000
	СРЕДНОЛЕНД	300.000
5. ЈУ Детски културен центар „Карпош“ 2.000.000 денари	Меѓународен фолклорен детски фестивал „Оро без граници“	300.000
	Распеани хорчиња	100.000
	Меѓународен натпревар по класична гитара Тремоло 2023	300.000
	Работилници за креативно менторство	250.000
	Фестивал и натпревар за изворни и класични инструменти	150.000
	„Инструментите на моите предци“	150.000
	Развиваме и градиме млади таленти (работилници)	100.000
	Музичко едукативен проект „ЗОО Азбука“-5	250.000
	Фестивал на класичен балет и модерен танц	250.000
	Фестивал на детската креативност „Трамболини“	300.000

6. ЈУ Дом на културата „Кочо Рацин“ 2.000.000 денари	„Денови“ – Литературна манифестација посветена на Кочо Рацин	180.000
	Сто илјади поети и артисти за мир и промени	120.000
	Изложби на визуелни уметници	400.000
	Денови на албанска азбука	180.000
	Мултикултурни фолклорни средби	250.000
	Аматерска театарска претстава	250.000
	Литературна дејност	150.000
	Едукативни работилници	170.000
	Меѓународна програма	300.000
7. ЈУ Градска библиотека „Браќа Миладиновци“ 2.000.000 денари	Набавка на книжен фонд	1.500.000
	Програмски активности и манифестации	350.000
	Меѓународна програма	150.000
8. Програми и проекти по распишан Јавен повик за 2023 година		6.000.000
9. Одржување на детски едукативни просторни инсталации во сопственост на Град Скопје		700.000
10. ЈУ ДКЦ „Карпош“ - „Подмирување на адвокатски и судски трошоци и оштета“		800.000
11. ЈУ Универзална сала - „Средства за тековно одржување на установата“		500.000
12. Фестивал на креативни индустрии „Скопје креатива“		1.000.000
13. Авторски хонорари		600.000
14. Фестивал Градски парк (City Park Festival)		1.000.000

В) Финансирање на капитални инвестиции во областа на културата

Со оваа Програма ќе се реализираат и остварат капиталните инвестиции на Град Скопје во културата, градежни и инфраструктурни активности и набавка на опрема во јавните установи од областа на културата чиј основач е Град Скопје, но и капитални инвестиции во културата чие што остварување ќе биде во надлежност на Одделението за култура при Секторот за јавни дејности, а ќе се реализираат од страна на економски оператори избрани со соодветна постапка.

Вкупна сума предвидена за оваа програма е **13.140.000 денари** распределени во Програмата **КА–Културни манифестации и творештво (Капитални расходи)**, во кои влегуваат следните активности:

Бр	Носител	Име и опис на проектот	Сума
1.	Реконструкција на спомен обележја		500.000
2.	ЈУ Градска библиотека „Б. Миладиновци“	Набавка на инвертер клима уреди	300.000
3.	ЈУ Градска библиотека „Б. Миладиновци“	Санација на тоалети	900.000

4. ЈУ Градска библиотека „Б. Миладиновци	Реновирање на детскиот одел во ЈУ Градска библиотека „Б. Миладиновци“	2.000.000
5. ЈУ Музеј на град Скопје	Реконструкција на деловни објекти	1.800.000
6. ЈУ ДКЦ „Карпош“	Одржување на улични библиотеки	80.000
7. ЈУ ДКЦ „Карпош“	Набавка на техничка опрема	300.000
8. ЈУ ДКЦ „Карпош“	Реконструкција на подстаница за парно	400.000
9. ЈУ Културно информативен центар	Обнова на пристапна патека кон установата и реконструкција на покривот над влезот на објектот на КИЦ	560.000
10. ЈУ Културно информативен центар	Молерисување на канцелариските простории, изложбените салони и Салон 19:19, продажен ликовен салон, фоајето и чуварските простории	800.000
11. ЈУ Културно информативен центар	Набавка на аудио и видео опрема	3.000.000
12. ЈУ Културно информативен центар	Изработка на табли пред влезот на установата	200.000
13. ЈУ Културно информативен центар	Поставување на лифт за лица со попреченост до Салон 19 19	2.300.000

IV. Завршни одредби

Градоначалникот на Град Скопје се грижи и го обезбедува спроведувањето на оваа Програма.

Секторот за јавни дејности – Одделението за култура ја изготвува оваа Програма и го следи нејзиното спроведување.

Комисијата за култура на Советот на Град Скопје дава иницијативи и мислења во врска со оваа Програма.

За утврдената годишна програма и за финансиските средства за нејзина реализација, Град Скопје и носителите на проектите - корисници на средства од Буџетот на Град Скопје за 2023 година склучуваат договори.

Оваа Програма влегува во сила со денот на објавувањето во „Службен гласник на Град Скопје“.

С О В Е Т Н А Г Р А Д С К О П Ј Е
ПРЕТСЕДАТЕЛ
Трајко Славески,

Број _____
_____ 2022 година
Скопје

ОБРАЗЛОЖЕНИЕ

Врз основа на член 36, став 1, од Законот за локалната самоуправа, (Сл. Весник на РМ бр. 5/02), член 7, став 3 од Законот за културата (Сл. Весник на РМ бр. 31/98, 49/03, 82/05, 24/07, 116/10, 47/11 и 51/11) и член 10, став 1, точка 5 од законот за Град Скопје (55/04 158/11), Советот на Град Скопје носи Програма за финансирање на јавните установи и активностите од областа на културата од интерес на Град Скопје за 2023 година.

Предмет на оваа Програма се активностите што ќе се реализираат во текот на 2023 година, а преку кои што ќе се имплементираат надлежностите на Градот Скопје во областа на културата и ќе се дефинира локалниот интерес во културата. Со оваа Програма е опфатено финансирањето и работата на јавните установи од областа на културата чиј основач е Град Скопје, како и реализација на проекти што ќе бидат реализирани од страна на други физички и правни лица од областа на културата кои што делуваат на подрачјето на Град Скопје во областа на културата, а кои ќе бидат избрани по пат на јавни повици или постапка за јавни набавки.

Град Скопје во рамките на своите надлежности во областа на културата согласно Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16, 11/18 и 11/18), посебните закони од областа на културата: Закон за музеите („Службен весник на Република Македонија бр. 66/04, 89/08, 116/10, 51/11, 88/15, 152/15 и 39/16 и Службен весник на Република Северна Македонија бр. 103/21), Закон за библиотеките („Службен весник на Република Македонија“, бр. 66/04, 89/08, 116/10, 51/2011, 88/15, 152/15 и 39/16 и Службен весник на Република Северна Македонија бр. 122/21), Законот за локалната самоуправа („Службен весник на Република Македонија“ бр. 5/02), Законот за установите („Службен весник на Република Македонија“ бр. 32/05, 120/05 и 51/11 и „Службен весник на Република Северна Македонија бр. 99/22) Законот за Град Скопје („Службен весник на Република Македонија“ бр. 55/04 и 158/11) има надлежност да: дава институционална и финансиска поддршка на културните установи и проекти од значење за Град Скопје; да врши негување на фолклорот, обичаите, старите занаети и слични културни вредности; да организира манифестации од областа на културата, поттикнува разновидни специфични форми на творештво и да одбележува настани и личности од значење за општината.

Програмата за финансирање на активностите од областа на културата од интерес на Градот Скопје за 2023 година има цел да го дефинира

локалниот интерес во културата преку поддршка на современи и нови форми на делување во областа на културата и уметноста, поддршка на веќе потврдените вредности во културата и уметноста, поддршка и поттикнување на различните форми на традиционални изразувања на граѓаните на град Скопје, промоција на културното наследство, работата на јавните установи во надлежност на Град Скопје и други активности во рамките на законските овластувања.

Градот Скопје ќе го остварува локалниот интерес во културата во текот на 2023 година и преку обезбедување на институционална и логистичка поддршка на активностите кои поттикнуваат меѓународна и меѓуопштинска соработка во областа на културата со разни меѓународни и домашни субјекти од областа на културата, локални самоуправи, национални управни тела и други сродни организации.

Исто така, може да го остварува локалниот интерес во културата во 2023 година и преку обезбедување на логистичка и институционална поддршка на проекти и активности на други чинители од областа на културата кои не се финансирани преку Буџетот на Град Скопје за 2023 година, доколку се утврди дека се од посебен интерес и значење за градот Скопје.

Просторот во 8-те установи од областа на културата во сопственост на Град Скопје, во термините што установите не го користат за реализација на сопствената програма, може да се отстапи за користење на субјекти чии програми и активности се дел од оваа Програма, по предходно добиено мислење од Градот Скопје.

Со програмата за поддршка на културата опфатено е финасирањето на 8-те јавни установи од областа на културата чиј што основач е Градот Скопје: ЈУ Младински културен центар, ЈУ Зоолошка градина, ЈУ „Универзална сала“, ЈУ Музеј на град Скопје, ЈУ Градска библиотека „Браќа Миладиновци“, ЈУ Дом на културата „Кочо Рацин“, ЈУ Детски културен центар „Карпош“ и ЈУ Културно информативен центар.

Во оваа програма влегуваат активности, манифестации, творештво, фестивали и проекти од областа на културата како дел од програмските активности што ќе се реализираат од страна на јавните установите од областа на културата, чиј основач е Град Скопје, но и програми чие остварување ќе биде во надлежност на Одделението за култура, Сектор за јавни дејности, а ќе се реализираат од страна на други чинители.

Со оваа Програма ќе се реализираат и остварат и капиталните инвестиции на Град Скопје во културата, градежни и инфраструктурни активности и набавка на опрема во јавните установи од областа на културата чиј основач е Град Скопје, но и капитални инвестиции во културата чие што остварување ќе биде во надлежност на Одделението за култура при Секторот за јавни дејности, а ќе се реализираат од страна на економски оператори избрани со соодветна постапка.

Врз основа на горенаведеното се предлага на Советот на Град Скопје да ја донесе предложената програма.

